



**QORTI TAL-MAGISTRATI  
(GHAWDEX) GURISDIZZJONI SUPERJURI**

**MAGISTRAT DR.  
ANTHONY ELLUL**

Seduta tal-31 ta' Lulju, 2008

Citazzjoni Numru. 129/2006

Mark Calleja Urry u martu Mary Madelene Calleja Urry

Vs

Joseph Portelli u martu Vanessa Portelli

Il-Qorti,

**Permezz ta' din il-kawza l-atturi qeghdin jitolbu l-hlas ta' penali ghal dewmien fit-tlestija tal-partijiet komuni fi blokk ta' appartamenti fejn l-atturi xtraw tlett appartamenti minghand il-konvenuti, liema penali giet pattwita fil-kuntratt ta' xiri f'kaz ta' dewmien – Artikolu 1122 tal-Kodici Civili (Kap. 16).**

Rat ir-rikors guramentat prezentat mill-atturi fil-25 ta' Ottubru 2006 u li permezz tieghu ppremettew li:

Permezz ta' kuntratt ta' bejgh datat 9 ta' Settembru 2003 in atti Nutar Dottor Marco Burlo' l-atturi flimkien u solidalment bejniethom kienu accettaw, xtraw u akkwistaw minghand il-konvenuti flimkien u solidalment bejniethom it-tlett (3) flats fi stat ta' gebel u saqaf, u cioe il-flat internament immarkat bin-numru wiehed (1) li jinsab fuq il-livell numru tlieta (3) minn Triq is-Swatar, Swatar, il-flat immarkat bin-numru erbgħa u tletin (34) fuq il-livell numru hamsa (5) minn Triq is-Swatar, u flat internament immarkat numru hamsa u tletin (35) fuq il-livell numru hamsa (5) minn Triq is-Swatar, lkoll formanti parti minn blokk ta' bini konsistenti fi flats u garages esternament bla numru, li jinsab mibnija fuq porzjon diviza ta' art fl-inhawi maghrufa "Tas-Swatar", b'faccata fuq Triq is-Swatar u b'faccata ohra fuq Triq Giuseppe Calleja, Imsida, konfinanti l-imsemmi blokk u l-porzjon diviza ta' art li fuqha jinsab mibni dan il-blokk, mill-grigal ma' Triq is-Swatar, mil-lbic ma Triq Giuseppe Calleja jew l-aventi kawza minnu, u mill-irjeh l-ohra ma beni tal-Gvern ta' Malta jew l-aventi kawza minnu, jew irjeh verjuri.

Fit-tieni parti ta' l-istess kuntratt (Pagna 4 tal-kuntratt) il-vendituri (u cioe' l-konvenuti) kienu qablu "inter alia" illi jintrabtu li jeseqgħwixxu x-xogħol ta' finishing tal-partijiet intizi għall-uzu komuni (indikati f'dokument anness mal-istess kuntratt bhala "Dokument X" anness u immarkat "Dok B"), skond is-sengħa u l-arti u b'materjal mill-ahjar li wiehed isib fis-suq, sa mhux aktar tard minn tmien (8) xhur mid-data tal-kuntratt u fin-nuqqas intrabtu ukoll illi jinkorru penali ta' ghaxar liri (Lm 10) kuljum għal kull jum ta' dewmien, liema penali giet stipulata "*ghas-semplici dewmien u ma tantx tkunx sindakabbli minn xi Qorti*".

Dan ix-xogħol ta' finishing baqa' ma tlestiex sa ta' l-anqas it-tletin (30) ta' Jannar tas-sena elfejn u sitta (2006) u dan kif indikat bic-car fuq ittra mibghuta mill-Management ta' "J.Portelli Projects" lis-sidien kollha tal-blokk tal-appartamenti in kwistjoni datata 30 ta' Jannar 2006 (annessa u mmarkata "Dok C") fejn fiha jingħad hekk "*As you may have noticed now the common parts of Little Gozo Court are on the verge of completion. In the last*

*stage that will happen next week among other things the lifts will be installed and ready to be used".*

Dan ix-xoghol ta' finishing kellu jitlesta sat-tmienja (8) ta' Mejju 2004 ai termini tal-kuntratt ta' bejgh fuq imsemmi, u minkejja diversi weghdiet matul is-snin illi dan kellu jitlesta malajr, kif indikat ukoll fuq ittra ohra mibghuta minn Joseph Portelli ta' "J.Portelli Projects" lis-sidien, datata 21 ta' Mejju 2005 (annessa u mmarkata "Dok D"), dan ix-xoghol fil-fatt tlesta mhux qabel it-tletin (30) ta' Jannar 2006, u cioe' mill-inqas, sitt mija tnejn u tletin (632) gurnata wara d-data stipulata;

Ai termini tal-istess kuntratt, l-konvenuti inkorrew penali ta' ghaxar liri (LM 10) kull jum ta' dewmien, u ghaldaqstant huma ghandhom jaghtu lill-atturi s-somma ta' sitt elef tlett mija u ghoxrin Lira Maltin (Lm6,320) rapprezentati sitt mija u tnejn u tletin (632) penalitajiet ta'ghaxar liri (Lm 10) il-wiehed, flimkiem mal-imghaxijiet mid-dati li fihom bdew jiddekorru u dovuti dawn il-penali.

Ghaldaqstant in vista tar-ragunijiet premissi, l-atturi umilment jitolbu in dina l-Onorabbli l-Qorti joghgobha:

1. Tiddikjara illi l-konvenuti naqsu illi jlestu x-xoghol ta' finishing tal-partijiet intizi ghall-uzu komuni fiz-zmien stipulat fil-kuntratt ta' bejgh datat disgha (9) ta' Settembru 2003 in atti Nutar Dottor Marco Burlo' (anness u mmarkat "Dok A");
2. Tiddikjara illi x-xoghol ta' finishing in kwistjoni tlesta mhux qabel it-tletin (30) ta' Jannar tas-sena 2006, mill-inqas sitt mija tnejn u tletin (632) gurnata wara d-data stipulata fil-kuntratt ta' bejgh fuq imsemmi;
3. Tiddikjara illi ai termini tal-kuntratt ta' bejgh fuq imsemmi, l-konvenuti nkorrew sitt mija u tnejn u tletin (632) penali ta' ghaxar liri (Lm 10) il-wiehed ghal dan id-dewmien, li globalment jiffurmaw is-somma ta' sitt elef tlett mija u ghoxrin lira Maltin (Lm 6,320), flimkien mal-imghax mid-dati li fihom bdew jiddekorru l-penali;

4. Tikkundana lill-konvenuti jhallsu din is-somma bl-imghax lill-atturi;

Rat ir-risposta guramentata prezentata fit-30 ta' Novembru 2006 (fol. 24) mill-konvenuti u li permezz taghha ddikjaraw li:

1. Huwa jaqbel mal-ewwel paragrafu tar-rikors guramentat;

2. Huwa jaqbel ukoll mal-kontenut tat-tieni paragrafu tal-istess rikors guramentat;

3. It-tielet paragrafu, pero', mhux korrett. Hawnhekk l-atturi qeghdin malizzjosament jimmisintrepretaw il-portata tal-ittri tat-30 ta' Jannar 2006 u minnhom jisiltu konkluzzjonijiet illi ma huwa xejn korretti.

4. Hekk ukoll huwa skorrett ir-raba' paragrafu tar-rikors guramentat;

5. U isegwu illi anke il-hames paragrafu huwa skorrett.

6. Illi l-verita' tal-fatti hija illi l-esponenti intraprendew ix-xogholijiet ta' finishing tal-partijiet komuni appena tlesta il-bini tal-blokk sa' stadju ta' gebel u saqaf u fi ftit xhur kellhom il-maggor parti tax-xoghol lest. Pero', is-sidien ta' appartamenti fil-blokk, inkluz l-atturi infushom, naqsu illi jlestu ix-xoghol ta' tlestija tal-appartamenti taghhom fl-istess hin. Per konsegwenza, il-haddiema inkarigati mill-atturi infushom kienu hafna drabi ikissru jew jaghmlu hsarat fix-xogholijiet illi kienu jkunu wettqu il-haddiema tal-esponenti; u kien hemm okkazzjonijiet fejn ix-xoghol maghmul mill-esponenti kellu jigi zarmat u jsir mill-gdid ghal aktar minn darba.

7. Minkejja dan, ix-xogholijiet ta' sostanza kollha kienu lesti entro it-terminu pre-stabbilit fil-kuntratt ta' bejgh lill-atturi. Kien fadal xi intitef zghar illi per necessita' ma setghux jitlestew qabel ma s-sidein, inkluz l-atturi infushom, jlestu ix-xogholijiet ta' finishings tal-appartamenti taghhom infushom.

8. Huwa sottomess ghalhekk illi f'cirkostanzi simili, fejn kienu l-atturi infushom illi zammew lill-esponenti milli jlestu dawn it-tentufiet zghar, ma jistghux imbaghad l-atturi iduru fuq l-esponenti u jippretendu illi huma jhallsuhom penali ghal dewmien kagunat mill-istess atturi infushom.

9. Huwa sintomatiku il-fatt illi l-atturi qatt ma ipprotestaw ghall-allegat dewmien da parti tal-esponenti. Difatti huma bdew javvanzaw il-pretensjonijiet taghom biss wara li l-esponenti insistew illi l-atturi ihallsu is-sehem proporzjonali taghom mill-ispejjez tat-tlestija tal-partijiet komuni – haga li l-atturi ghamlu biss wara li l-esponenti ipprocedew kontra taghom b'ittra ufficjali ai termini tal-artikolu 166A tal-Kap. 12, u ghal liema ittra l-atturi odjerni lanqas biss kienu irrispondew fit-terminu koncess lilhom mil-ligi.

Semghet ix-xhieda.

Rat l-atti kollha nkluz in-noti ta' sottomissjonijiet li gew prezentati.

Rat il-verbal tas-7 ta' Marzu 2008 minn fejn jirrizulta li l-kawza thalliet ghal-lum ghas-sentenza.

Ikkunsidrat:-

1. Il-fatti li waslu ghal din il-kawza huma s-segwenti:-

a. Permezz ta' kuntratt datat **9 ta' Settembru 2003** fl-atti tan-nutar Dr. Marco Burlo' (fol. 4) l-atturi xtraw minghand il-konvenuti tlett (3) appartamenti fi stat ta' gebel u saqaf fi blokk ta' appartamenti. Il-partijiet qablu wkoll li daww il-partijiet intizi ghall-uzu komuni kellhom jitlestew mill-konjugi Portelli “...*sa mhux aktar tard minn tmien (8) xhur mil-lum u fin-nuqqas il-vendituri jinkorru penali ta' ghaxar liri (Lm10) kull jum ghal kull jum ta' dewmien, liema penali qieghda tigi stipulata ghas-semplici dewmien u ma tkunx sindakabbli minn xi Qorti.*” (fol. 7). Skond document “X” anness mal-kuntratt, jinghad li “*il-flat igawdi d-dritt tal-uzu tal-partijiet komuni f'dan il-blokk u*

*cioe, l-bieb ta' barra, l-entrata, il-kaxxa tat-tarag sal-livell ta' l-oghla bejt u z-zewg lifts.*" (fol. 9) u li: ***"il-finishing ta' l-imsemmija partijiet komuni ghandu jsir mill-vendituri u ghandu jikkonsisti f'tikhil, brix, tqeghid ta' madum jew irham, dawl, poggaman, intercom u pipijiet tad-dawl u tal-ilma sal-bieb tal-flat (dawn kollha fil-kaxxa tat-tarag), tikhil u kisi tax-shafts, u zewg lifts funzjonabbli fil-lift shafts b'meter tad-dawl separat ghalih; u l-istess vendituri jkunu tenuti li jaghmlu sistema tad-drenagg tal-block jkahlhu l-faccata tal-istess block.*"** (fol. 9). Ghalhekk skond il-kuntratt ix-xogholijiet fil-partijiet komuni kellhom jitlestew sad-9 ta' Mejju 2004.

b. Permezz ta' ittra datata 21 ta' Mejju 2005 il-konvenut gharraf lis-sidien li *"At this point almost all my obligations are fulfilled and it's a matter of waiting for the lifts supplier to be 100% fulfilled; so I am sure you understand that it's time that you pay part of your agreed contribution for the formation of these common parts so that I can cover part of the expenses for the works done so far. Although the works done amount to 90% of your due contribution, I kindly ask you to pay only Lm500 (50% of agreed contribution) and the remaining balance shall be paid only when the lifts are installed and operational."* (fol. 13).

c. Permezz ta' ittra datata 14 ta' Lulju 2005 Edmund Barbara kien kiteb ittra lis-sidien tal-appartamenti fejn fost'affarijiet ohra osserva: *"Niehu din l-okkazzjoni biex ninfurmakom, li ma' kull min tkellimt mas-sidien, dawn kollha juru skuntentizza rigward kif miexi x-xoghol fil-komun. Qed isir xoghol bl-addogg u hemm it-tharbit fi-xoghol li diga sar. Ghad baqa' hafna xoghol xi jsir. Barra l-lifts, ghad baqa' xi jsir bhal: tindif tal-garages, dawl elettriku fil-garages u fit-tarag mill-garages sa fuq, l-intercom, l-intrata fejn hemm il-meters qeghda fi stat hazin, tindif tal-komun, postijiet fejn ghandu jigu t-tankijiet tal-ilma – insomma ghad hemm hafna xi jsir."* (fol. 51).

d. Permezz ta' ittra datata 30 ta' Jannar 2006 (fol. 12) l-attur baghat igharraf lis-sidien ta' l-appartament

li: *“As you may have noticed now **the common parts of Little Gozo Court are on the verge of completion.** In the last stage that will happen next week among other things the lifts will be installed and ready to be used. However it is a company policy not to make them operational before all owners have paid their share of common parts contribution as stipulated on contract.”.*

e. Ix-xogholijiet fl-appartamenti li xtraw l-atturi saru minn Versal Enterprises Ltd u bdew f'Marzu 2006.

f. Id-difiza tal-konvenuti hi bazata fuq il-fatt li l-partijiet komuni ma tlestewx fiz-zmien pattwit ghaliex is-sidien tal-appartamenti fil-blokk ma lestewx ix-xoghol fl-appartamenti taghom u b'rizultat ta' dan il-haddiem li gew inkarigati mill-atturi kienu *“....hafna drabi ikissru jew jaghmlu hsarat fix-xogholijiet illi kienu jkunu wettqu il-haddiema tal-esponenti; u kien hemm okkazzjonijiet fejn ix-xoghol maghmul mill-esponenti kellu jigi zarmat u jsir mill-gdid ghal aktar minn darba.”* (fol. 24). Komplex isostnu li l-parti l-kbira tax-xogholijiet li kellhom isiru fil-partijiet komuni kienu lesti sad-data pattwita u kien ghad fadal *“...xi intifz zghar per necessita' ma setghux jitlestew qabel ma s-sidien, inkluz l-atturi infushom, jlestu ix-xogholijiet ta' finishings tal-appartamenti taghom infushom.”.*

2. Skond l-Artikolu 1122 tal-Kodici Civili (Kap. 16):-

**1122.** (1) Il-qorti ma tistax tnaqqas jew ittaffi l-penali hlief f'dawn il-każijiet:

- (a) jekk id-debitur ikun esegwixxa parti mill-obbligazzjoni, u l-kreditur ikun aċċetta espressament il-biċċa li giet esegwita;
- (b) jekk id-debitur ikun esegwixxa parti mill-obbligazzjoni, u l-parti hekk esegwita, meta jitqiesu ċ-ċirkostanzi partikolari tal-kreditur, tkun biċ-ċar tiswielu. Iżda, f' dan il-każ, ebda tnaqqis ta' penali ma jista' jsir, jekk id-debitur, meta ntrabat għall-penali, ikun irrinunzja espressament għal kull tnaqqis jew jekk il-penali tkun giet miftiehma għad-dewmien biss.

Skond l-Artikolu 1384 tal-Kodici Civili Taljan vigenti:

*“La penale puo' essere diminuita equamente dal giudice, se l'obbligazione principale e' stata eseguita in parte ovvero se l'ammontare della penale e' manifestamente eccessivo, avuto sempre riguardo all'interesse che il creditore aveva all'adempimento”.*

L-Artikolu 1231 tal-Kodici Civili Franciz jipprovdi:

*“Lorsque l'engagement a ete execute en partie, la peine convenue peut meme d'office etre diminuee par le juge a proportion de l'interet que l'execution partielle a procure au creancier, san prejudice de l'application de l'article 1152. Toute stipulation contrair sera repute non ecrite.”.*

L-Artikolu 1152 jittratta dwar hlas ta' danni u mgħaxxijiet pattwiti fi ftehim, bid-diskrezzjoni mogħtija lill-gudikant li jimmodera jew jawmenta l-ammont pattwit jekk hu manifestament eccessiv jew derizorju. Kull ftehim kuntrarju jiqies bhala mhux miktub.

Interessanti dak li ngħad fi studju li għamlet Scottish Law Commission, *Discussion Paper on Penalty Clauses* (Dicembru 1997)<sup>1</sup>:

---

<sup>1</sup> Pagna 4.



## Kopja Informali ta' Sentenza

1.9 More recently there has been an element of convergence. The common law distinction between penalties and liquidated damages can be used in a flexible way to allow recovery of many sums which the parties have agreed should be payable in the event of non-performance. French law now allows the courts to modify contractual penalties.<sup>24</sup> Other countries within the civil law tradition often adopt a similar intermediate approach.

"In Germany, a distinction is drawn between the Civil Code and the Commercial Code. Whereas the latter enacts the 'efficient model' [i.e. penalties fully enforceable] (section 348), BGB section 343 states that 'if a penalty is disproportionately high the Court may, upon the obligor's request, reduce it to an appropriate amount.'

Article 161 of the Swiss Code of obligations clearly states: 'The forfeited penalty may be recovered even though the obligee has suffered no damage.' The BGB approach is then followed by stating that 'an excessively high penalty is to be reduced by the Court at its discretion.'

The same intermediate approach is adopted by the Italian Civil Code of 1942, which states at art. 1382 that 'the penalty may be reduced if ... its amount is manifestly too high.'

The new Dutch Civil Code adopts the same principle by devoting four provisions to the subject (arts. 91, 92, 93, 94).<sup>25</sup>

Jidher ghalhekk li l-ideja hi li penali eccessivi jistghu jigu riveduti u mibdula. Fil-fehma tal-Qorti din is-sistema hi dik li l-iktar taghmel sens in kwantu tizgura li irrISPettivament ta' dak li jkunu ftehemu l-partijiet, ma tinholoqx il-possibilita' li jkun hemm konsegwenzi assurdi. Fil-ligi Maltija ma nsibu l-ebda provvedimenti li jghid li l-Qorti ghandha l-jedd li tnaqqas il-penali fejn din tirrizulta li hi **eccessiva**. Il-principju generali hu li l-kuntratt jirrifletti l-ftehim tal-partijiet u l-kuntratt ghandu jkun ezegwibbli. L-atturi ghamlu riferenza ghal sentenza tal-Prim'Awla tal-Qorti Civili<sup>2</sup> fl-ismijiet **Baggit Enterprises Limied vs Jeffrey Chetcuti et** deciza fil-15 ta' April 2002 fejn gie osservat li l-principju hu li ftehim bejn il-partijiet ghandu s-sahha ta' ligi bejniethom "...u l-ebda qorti m'ghandha tindahal fi ftehim bhal dan jekk ma jkunx milqut b'xi difett li ggibu ma jiswiex.". F'kaz deciz mill-Qorti Suprema tal-Kanada, **Elsey vs J.G. Collins Insurance Agencies Ltd<sup>3</sup>** gie osservat: "*It is now evident that the power to strike down a penalty clause is a blatant interference with freedom of contract and is designed for the sole purpose*

<sup>2</sup> Imhalled Joseph R. Micallef.

<sup>3</sup> 7 ta' Marzu, 1978.

*of providing relief against oppression for the party having to pay the stipulated sum. It has no place where there is no oppression.*". Fix-xena lokali, fil-kawza fl-ismijiet **Michael Pace vs Richard Micallef proprio et nomine** deciza mill-Qorti ta' l-Appell fil-15 ta' Dicembru 2004:-  
**"....hemm sproporzjon astronomiku bejn il-quantum ta' l-inadempjenza tal-konvenut appellant riskontrata bis-sentenza tat-2 ta' Frar 1994, u l-quantum tal-penali likwidata fis-sentenza tal-20 ta' Marzu 1997 bhala kumpens biex taghmel tajjeb ghall-istess inadempjenza..... Dik il-Qorti pero` injorat ghal kollox id-disposizzjoni kontenuta fl-Artikolu 993 invokata mill-appellant li tesigi li l-kuntratti ghandhom jigu esegwiti bil-bona fidi u li dawn jobbligaw mhux biss ghal dak li jinghad fihom izda wkoll ghall-konsegwenzi kollha li ggib maghha l-obbligazzjoni skond ix-xorta taghha, bl-ekwita`, bl-uzu jew bil-ligi. Din il-Qorti tifhem li fil-kuncett tal-bona fidi jidhol ukoll certu element ta' ekwita` kif ukoll ta' sens Prattiku u morali li jigi vjolat mhux biss meta konfrontat b'agir specifiku doluz biex jaghmel il-hsara, izda wkoll b'dak il-komportament li jkun ghal kollox spoporzjonat u li ma jkunx accettabli skond in-normi stabbiliti tas-socjeta` u tal-logika guridika".** F'din il-kawza l-Qorti kienet irriduciet drastikament l-ammont dovut lill-attur bhala penali u osservat ukoll li: **"Il-hsieb ta' din il-Qorti f'dan ir-rigward hu rifless fil-massima tad-dritt komuni li ghal sekli shah iddomina l-kontinent Ewropew: in omnibus quidem, maxime tamen in jure, aequitas spectanda sit."**<sup>4</sup>. Wiehed jista' jithajjar jargumenta kontra l-ezercizzju li ghamlet il-Qorti ta' l-Appell fuq il-principju li: **"....il-principju jibqa' l-istess, cioe' dak tal-liberta' kontrattwali bill-korollarju tieghu li l-eccezzjonijiet ghal dik il-liberta' m'ghandhomx jigu estizi lil hemm mil-limiti tal-ligi li tistabilixxi l-eccezzjoni..... l-art. 1035 tal-Kodici Civili, li jghati lill-kuntratti mghamulin skond il-ligi is-sahha tal-ligi stess, li hija l-aqwa ligi, cioe' l-ligi tal-partijiet, il-mezz u l-mizura tal-indipendenza personali taghhom fil-kamp kontrattwali, u li ma jistghux jig mhassra hlief bil-kunsens ta' xulxin jew ghal ragunijiet mgharufin mil-ligi. Kif hu**

<sup>4</sup> Massima legali li regghet saret riferenza ghaliha mill-istess Qorti kif presjeduta fil-kawzi fl-ismijiet **George Agius et vs Charles V. Schembri nomine et** deciza fl-14 ta' Lulju 2005 u **Lorenza Spiteri et vs George Debono et** deciza fl-10 ta' Mejju 2007.

*risaput il-kuntratti huma wiehed mill-aqwa, jekk mhux l-aqwa, sorgenti ta' l-obbligazzjoni obligatio est juris vinculum.*" (Avukat Dr. Giuseppe Maria Camilleri vs Willam Parkey nomine deciza mill-Qorti ta' l-Appell fis-7 ta' Settembru 1973). Ir-ragument addottat mill-Qorti ta' l-Appell fis-sentenza moghtija fil-15 ta' Dicembru 2004 gie applikat ukoll fis-sentenzi tal-Prim'Awla tal-Qorti Civili<sup>5</sup> fl-ismijiet **Mary Rose sive Mary Falzon Sant Manduca vs Mario Grima** tat-8 ta' Marzu 2005<sup>6</sup> u tal-Prim'Awla tal-Qorti Civili<sup>7</sup> tad-19 ta' Jannar 2006 u moghtija fil-kawza **Angelo Bartolo nomine vs Emanuel Zammit** li mxew fid-direzzjoni moghtija mill-Qorti ta' l-Appell. F'din l-ahhar kawza ghalkemm it-talba kienet ghall-hlas ta' Lm68,250 bhala penali ghad-dewmien fit-tlestija ta' appalt li kien jikkonsisti fil-bini ta' iktar sulari f'lukanda, il-Qorti rriduciet is-somma ghal Lm25,000 fuq bazi ta' *arbitrio boni viri*. Prof. Victor Caruana Galizia spjega li l-*buona fede* fit-twettiq tal-kuntratti "... *Should be the reciprocal loyalty of the parties; they should never be allowed to evade the faithful performance of the contract by deviating from what their intention is presumed to have been at the moment the contract was concluded.*"<sup>8</sup>.

3. Minn qari tal-klawzola relattiva fil-kuntratt ta' xiri hu evidenti li l-penali giet stipulata ghas-semplici dewmien fit-twettiq ta' xoghol mill-konvenuti fil-partijiet komuni tal-blokk. Tant hu hekk li fil-klawzola jinghad espressament: "*liema penali qieghda tigi stipulata ghas-semplici dewmien.*". Il-principji rilevanti fir-rigward tal-materja ta' penali li jirrizultaw mill-provvedimenti tal-ligi, huma s-segwenti:-

---

<sup>5</sup> Imhalled Joseph R. Micallef.

<sup>6</sup> "*B'applikazzjoni tal-massima in omnibus quidem, maxime tamen in jure, aequitas spectanda sit, huwa possibbli li l-effett u l-applikazzjoni litterali ta' klawzola penali jigu "ridimensjonati" jekk jirrizulta li dawn joffendu jew jiksru s-sens Prattiku u morali tal-obbligazzjoni billi jkunu jidhru sproporzjonati jew inaccettabbli "skond in-normi stabiliti tas-socjeta' u l-logika guridika"*.

<sup>7</sup> Imhalled Tonio Mallia.

<sup>8</sup> *Notes on Civil Law*, Laws III Year (Riveduti minn Profs. J.M. Ganado), 1978 pagna 288.

(a) Penali hu ftehim volontarju li ghandha bhala wiehed mill-iskopijiet taghha li tiddiswadi lid-debitur milli jibqa' inadempjenti fit-twettiq tal-obbligazzjoni. Min-naha l-ohra jekk l-iskop ta' prevenzjoni tibqa' mhux rejalizzata, il-klawzola penali hi mezz ta' repressjoni in kwantu l-piena pattwita fil-klawzola tissanzjona il-komportament illecitu tad-debitur.

(b) Penali hi **kumpens ghall-hsara li jsufri kreditur minhabba nuqqas tat-twettiq tal-obbligazzjoni principali mid-debitur** (Artikolu 1120[1])<sup>9</sup>. Fil-kawza deciza mill-Qorti ta' l-Appell (Inferjuri)<sup>10</sup> fis-27 ta' Frar 2008 fl-ismijiet **Emanuel Borg vs The Two Divers Company Limited** gie osservat: *“M' hemmx dubbju illi klawzola penali f' kuntratt ghandha funzjoni essenzjalment rizarcitorja intiza biex tiffissa b' mod preventiv, u anke b' mod vinkolanti, l-ammont tad-dannu f' kaz ta' dewmien jew ta' inadempiment. F' dan is-sens jinsab ritenut illi l-klawsola penali “è una convenzione accessoria che serve di mezzo per rafforzare la obbligazione principale e rappresenta la valutazione convenzionale dei danni sofferti dal creditore per l' inadempimento o per la mora. Essa quindi riveste il triplice carattere di obbligazione accessoria, di mezzo coercitivo e di indennizzazione convenzionale” (“Goffredo Chretien nomine et -vs- John Ciancio”, Appell Kummercjali, 13 ta' April, 1921<sup>11</sup>)”*. Rilevanti li jigi citat dak li l-Qorti tal-Appell (Sede Kummercjali) kompliet tghid: *“Da tale nozione deriva che natura e fine della clausola penale e' non soltanto quella di offrire al creditore un mezzo di coazione contro il debitore ma bensì di provvedere ad una liquidazione preventiva dei danni risarcibili al creditore in caso di inadempimento o ritardo. Ne deriva ancora che quando la pena adietta ad un'obbligazione principale per assicurarne l'adempimento non riveste I detti tre caratterii riuniti essa non deve essere interpretata ed applicata coi criteri e con le norme che sono propri della clausola penale, ma la sua interpretazione ed applicazione vanno*

<sup>9</sup> Ara sentenza tal-Prim'Awla tal-Qorti Civili fil-kawza **Geraldo Vella vs Av. Dr. Joseph Fenech nomine** tal-5 ta' Ottubru 1957 (Vol. XLI.ii.1108).

<sup>10</sup> Imhalled P. Sciberras.

<sup>11</sup> Vol. XXIV.i.1110.

*regulate secondo I principii di ditto che meglio corrispondono alla natura ed al fine speciale della pena stessa.”.*

(c) Kreditur jista' jagixxi ghat-twettiq tal-obbligazzjoni principali minflok ma jitlob il-penali li fiha jkun inkorra d-debitur (Artikolu 1120[2]). Kreditur ma jistax jitlob il-haga principali u l-penali flimkien, hlief meta l-penali tkun giet pattwita ghad-dewmien biss (Artikolu 1120[3]).

(d) Id-debitur jaqa' fil-penali meta jsir hati ta' dewmien, bhal ma jinghad fl-artikolu 1130 tal-Kodici Civili (Kap. 16), **fis-sens li fejn l-obbligazzjoni tkun li jaghmel u jigi pattwit zmien, id-debitur jigi imqiegħed in mora bl-egħluq ta' dak iz-zmien.**

4. Fl-ewwel lok ghandu jigi osservat li kienu l-konvenuti li minn jeddhom accettaw li jintrabtu bi zmien biex jitlesta x-xogħol u bil-penali. Wiehed jippretendi li l-konvenuti kienu kkunsidraw li fil-blokk kien hemm kaxxa tat-tarag wahda u erbgħa u sittin (64) appartamenti li nbieghu fi stat ta' gebel u saqaf, meta ftehemu li l-partijiet komuni jkunu lest fi f'perjodu ta' tmien (8) xhur. Inltre fil-kuntratt, it-tlestija tal-partijiet komuni ma gietx marbuta mat-tlestija tax-xogħolijiet fl-appartamenti li jiformaw parti mill-blokk.

M'hemmx dubju li sad-9 ta' Mejju 2004 (data li l-konvenuti kienu marbutin biha għat-tlestija tal-partijiet komuni) ix-xogħol fil-partijiet komuni kien għadu ma tlestix. Prova tax-xogħolijiet li kien fadal (sa dakinhar) ma tressqitx minkejja per ezempju li l-konvenut eccepew li “...ix-xogħolijiet ta' sostanza kollha kienu lesti entro it-terminu pre-stabbilit fil-kuntratt ta' bejgh lill-atturi.” (fol. 24). Għal dik li hi raguni għalfejn kien hemm dewmien fit-tlestija tal-partijiet komuni, cjoè' tort ta' min kien dan id-dewmien, il-konvenuti jsostnu li dan kien tort tal-haddiema li gew inkarigati mis-sidien (inkluz l-atturi) tal-appartamenti. Jibda biex jinghad li l-atturi zgur li m'għandhomx htija għaliex kien biss wara li tlestew il-partijiet komuni li bdew ix-

xogholijiet fl-appartamenti li xtraw minghand il-konvenuti<sup>12</sup>. Ghalhekk l-eccezzjoni tal-konvenuti li “... fejn kienu l-atturi nfushom illi zammew lill-esponenti milli jlestu dawn it-tentifiet zghar, ma jistghux imbaghad l-atturi iduru fuq l-esponenti u jippretendu illi huma jhallsuhom penali ghal dewmien kagunat mill-istess atturi infushom.” hi bla bazi (fol. 25). Madankollu l-Qorti verament temmen li wahda mir-ragunijiet ghalfejn kien hemm dewmien fit-tlestija tal-partijiet komuni, kienu l-haddiema li kienu qeghdin jahdmu fl-appartamenti. L-attrici stess ikkonfermat: “*Jiena napprezza illi l-fatt li din il-blokka tikkomprendi fiha xi tlieta u sittin, erbgħa u sittin (63-64) u hemm entratura wahda għal dan il-blokk u hemm ukoll tarag wiehed li jibqa’ tiela’ għal fuq il-bejt, wiehed jifhem li se jkun hemm certu ammont ta’ konfuzjoni minhabba l-haddiema li jkunu deklin u hergin...*” (fol. 121<sup>13</sup>). Qalet ukoll: “*Nikkonferma illi ahna originarjament konna nies bizzejjed illi ma noqghodux infittxu ma’ Joseph Portelli minhabba c-cirkostanzi li diga’ spjegajt pero’ meta rajna l-atteggjament ta’ Joseph Portelli*<sup>14</sup>, *ahna rreagixxejna u bdejna proceduri biex nirkupraw dak li skond il-kuntratt insostnu li għandna dritt għalih.*” (fol. 121). “Cirkostanzi” li proprjament kienu dak li l-attrici ddeskrivit bhala “konfuzjoni” li kien hemm fil-blokk ta’ appartamenti b’rizzultat tax-xogholijiet li d-diversi sidien kienu qeghdin jagħmlu fl-appartamenti. Il-konvenut ressaq numru ta’ xhieda (impjegati tiegħu<sup>15</sup>) sabiex isostni t-tezi li x-xogħol dam biex jitlesta minhabba l-haddiema li kienu qeghdin jahdmu fid-diversi appartamenti u li ma kellux kontroll fuqhom. Dawn il-haddiema spjegaw kif fil-kors tax-xogħlijiet:-

- Kienet qegħda ssir hsara fix-xogħol li jkun sar fil-partijiet komuni, bħal per eżempju kisi li jkollu jerga’ jsir għaliex jintlaqat bil-materjal minn haddiema nkarigati mis-

---

<sup>12</sup> Ara xhieda ta’ Josephine Gauci a fol. 68 li kkonfermat li x-xogħlijiet fl-appartamenti tal-atturi bdew għal habta ta’ Marzu 2006.

<sup>13</sup> Seduta tal-11 ta’ Jannar 2008.

<sup>14</sup> Hawnhekk l-attrici kienet qegħda tirreferi għal-fatt li l-konvenut beda proceduri kontra l-atturi biex jirkupra mingħandhom sehemhom mill-ispejjez għat-tlestija tal-partijiet komuni.

<sup>15</sup> George Sultana, Tony James Muscat, Martin Mifsud, Mario Azzopardi, Peter Muscat, John Sultana, Charles Borg.

sidien, nies jirfsu fuq madum li jkun ghadu kif tpogga, serq ta' materjal;

- Kien qieghed jitqieghed skart fil-partijiet komuni li kellhom inaddfuh il-haddiema nkarigati mill-konvenuti;

Ghal dak li jikkoncerna l-Artikolu 1122(1)(a) tal-Kap. 16 wiehed jista' jressaq l-argument li ma kienx hemm accettazzjoni espressa min-naha tal-atturi mehud in konsiderazzjoni li qeghdin jikkontestaw it-talba tal-konvenuti sabiex ihallsu sehemhom mill-ispejjez ghat-tlestija tal-partijiet komuni<sup>16</sup> u inoltre stennew sakemm jitlestew ix-xogholijiet fil-partijiet komuni qabel bdew jaghmlu x-xogholijiet fl-appartament taghom tramite l-kumpannija Veral Enterprises Ltd<sup>17</sup>. Pero' l-Qorti qeghda tifhem li l-kawza ghall-hlas ta' l-ispejjez qeghda tigi kontestata in kwantu l-atturi qeghdin isostnu li huma kredituri tal-konvenuti ghaliex ghandhom jiehdu iktar mill-konvenuti b'applikazzjoni tal-klawzola penali pattwita. Ghalkemm hu minnu li x-xoghol fl-appartamenti ma bediex sakemm tlestew il-partijiet komuni, pero' b'daqshekk ma jfissirx li x-xogholijiet li kienu qeghdin isiru matul iz-zmien ma gewx accettati. Il-Qorti tmur oltre u tghid li wara li semghet lill-attrici tixhed in kontro-ezami (seduta tal-11 ta' Jannar 2008) tifhem li din l-azzjoni saret ghaliex il-konvenut beda jinsisti maghom li jhallsu sehemhom mill-ispejjez ghat-tlestija tal-partijiet komuni u naqas milli jiehdu in konsiderazzjoni d-dewmien li kien hemm fit-tlestija tal-partijiet komuni. L-attrici spjegat: *“Jiena u r-ragel tieghi ma qaghdniex infittxu lil Joseph Portelli ghall-fatt li hu ma zammx l-obbligazzjoni li jlesti l-common parts sa l-ewwel tmien (8) xhur li ahna xtrajna..... Nikkonferma pero' li gie stadju fejn Joseph Portelli beda jkkomunika ma' zewgi, beda jinsisti li ahna*

---

<sup>16</sup> Fil-kuntratt ta' bejgh gie miftiehem: *“Kif gja ngħad ix-xerrejja għandhom ihallsu lill-Vendituri is-somma komplessiva ta' elfejn lira maltija (Lm2,000) għal dawn ix-xogholijiet liema hlas għandu isir mal-kompletazzjoni ta dawn ix-xogholijiet inkluz il-lift installat u jahdem.”*

<sup>17</sup> *“Inzid ngħid illi jien u r-ragel tieghi ma konnix morna noqghodu fl-appartamenti illi konna xtrajna. L-ideja tagħna fil-fatt qatt ma kienet illi nittrasferixxu r-residenza tagħna hemmhekk. Riedna izda illi nibdew bix-xogholijiet fl-appartamenti tagħna hekk kif jispicaw ix-xogholijiet fi zmien ta' tmien xhur li konna ftehmna.”* (Affidavit tal-konvenuta – ara fol. 62).

*nhallsu l-kontribuzzjoni taghna ghall-common parts u r-ragel tieghi ma ha pjacir xejn b'dan l-atteggjament u qal lil Joseph Portelli li jekk kien hemm xi hadd li ma kienx zamm kelmtu, dan kien Joseph Portelli ghlaix hu kien kiser l-obbligazzjoni li dahal ghaliha fil-kuntratt ta' xiri taghna.” (fol. 121). Tant kien hemm accettazzjoni tax-xogholijiet li l-atturi (flimkien mas-sidien l-ohra) kienu qeghdin jinsistu li x-xoghol jitlesta. F'dan is-sens hi l-kawza **John Fenech vs Giovanni Falzon et** deciza mill-Prim'Awla tal-Qorti Civili<sup>18</sup> fl-1 ta' Frar 2001 fejn il-Qorti kkonfermat li kien hemm accettazzjoni ghaliex “**(kieu wkoll ma kienx ikun hemm l-insistenza taghom li dan ix-xoghol jigi kompletat)**”. F'dak l-istadju l-Qorti ghaddiet biex ittaffi l-penali.*

Pero' f'kull kaz hu wkoll principju rikonoxxut mil-ligi lokali li fejn si tratta ta' danni u mghax ghal dewmien fl-ezekuzzjoni ta' obbligazzjoni, id-debitur jista' jehles minnhom fejn jaghti prova li d-dewmien sar minhabba xi haga barranija li taghha huwa ma kellux htija (ara Artikolu 1133 tal-Kodici Civili). Il-Qorti ma tara l-ebda raguni ghalfejn dan il-principju elementari m'ghandux japplika wkoll ghal kaz ta' penali minhabba dewmien fl-esekuzzjoni ta' ftehim, dan iktar u iktar meta l-ligi taghna (bhal Code Napoleon<sup>19</sup>) tirrikonoxxi li l-penali hi kumpens tal-hsara li jbati l-kreditur minhabba n-nuqqas tat-twettiq tal-obbligazzjoni. Minkejja dak li jipprovdi l-Artikolu 1122 kif tista' Qorti tikkundanna d-debitur li jhallas penali fejn ma jkollux htija ghad-dewmien jew fejn id-dewmien m'huwiex kollu tort tieghu ? Il-Qorti hi tal-fehma li l-principji elementari ghandhom isibu applikazzjoni wkoll fil-kaz ta' penali; “*Connotato essenziale della clausola penale e' la sua connessione con l'inadempimento colpevole di una delle parti e pertanto essa non e' configurabile allorché sia collegata all'avversari di un fatto fortuito o, comunque, non imputabile alla parte obbligata.*”<sup>20</sup>. Hekk ukoll: “*The penalty is to take the place of damages and therefore it will not be exigible when there has been no fault or default on*

---

<sup>18</sup> Imhalled Noel Arrigo.

<sup>19</sup> Artikolu 1229.

<sup>20</sup> *Commentario Breve al Codice Civile*, G. Cian e A. Trabucchi, Cedam, (1996) pagina 1480.



*the part of the debtor. When the non-performance has been caused by force majeure or by the fault of the creditor the penalty cannot be claimed. But the fact that no damage has been caused does not prevent the penalty being claimed.*<sup>21</sup>. Imbagħad fil-kawza fl-ismijiet **Dottor George Vassallo nomine vs Paul Maria Laferla** deciza mill-Qorti tal-Kummerc<sup>22</sup> gie osservat: **“Pero’ l-Qorti tixtieq tosserva li f’materja ta’ penali wiehed irid juza certa diskrezzjoni fis-sens li mhux kull nuqqas jew diffett minimu għandu jigi kunsidrat bhala ta’ kwalita’ li wiehed jista’ jghid li x-xogħol mhux kompletat b’mod li jkollu d-dritt għall-penali.”**. Il-fatt li l-partijiet iddikjaraw fil-kuntratt li l-penali *“... ma tkunx sindakabbli minn xi Qorti”* ma jfissirx li l-Qorti għandha idejha marbutin. F’ittra mibghuta lir-residenti u datata 20 ta’ Lulju 2005 (fol. 53), Edmond Barabara jsemmi x-xogħolijiet kien fadal:

*“Fi zmien qasir għandhom isiru dawn ix-xogħolijiet:*

- (i) Tindif u sbarazzar tal-materjal mill-intrati u l-bankini tal-blokk;*
- (ii) Isir il-bankini u l-access propju u nadif għall-blokk;*
- (iii) Tindif u sbarazzar tal-area tal-garages;*
- (iv) Stallazzjoni ta’ eletriku u bozoz fil-passaggi tal-garages, u fit-tarag mill-garages sa l-appartamenti ta’ fuq;*
- (v) Tiswija u rrangar tal-madum kemm fejn hemm il-meters kif ukoll fit-tkissir li hemm fit-tarag.*
- (vi) Stallazzjoni ta’ l-intercom.*
- (vii) Stallazzjoni tal-lifts.*
- (viii) Stallazzjoni tal-posti għat-tankijiet tal-ilma.*
- (ix) Jghidilna jekk id-drenagg hux imqabbad.*
- (x) Tindif tal-komun kief suppost li jkun u li dan għandu jrendi il-propjeta accessibbli.*
- (xi) Jittiehdu passi biex il-prensa tal-ilma tkunu tali li tasal sa s-sulari ta’ fuq”.*

Pero’ l-Qorti lanqas ma tista’ tiskarta l-provi li ressqu l-atturi u li fil-fehma tagħha juru wkoll element ta’ tardivita’ fit-tlestija tal-partijiet komuni u li temmen li r-raguni għaliha

<sup>21</sup> *Introduction to French Law*, Amos & Walton, Tiolet Edizzjoni, pagna 189.

<sup>22</sup> Imhalled G. Schembri.

ma kenitx biss minhabba fatti mhux imputabli lill-konvenuti. F'dan is-sens per eżempju hi x-xhieda ta' Andre' Scerri u Edmond Barbara li xtraw appartamenti fil-blokk in kwistjoni. Ghalkemm il-konvenut qal li kien qiegħed jiltaqa' ma' dawn id-diffikultajiet kollha fit-tlestija tal-partijiet komuni, irrizulta kif per eżempju fil-kaz ta' Andre' Scerri fil-25 ta' Awwissu 2004 gie ppubblikat il-kuntratt ta' xiri u gie miftiehem li *"...x-xogħolijiet tal-partijiet komuni tal-blokk in kwistjoni kellhom jigu kompletati fi żmien **tlitt xhur mill-25 ta' Awwissu 2004** u dan taht penali ta' hames liri Maltin (Lm5) għal kull gurnata ta' dewmien u għad-dewmien biss."* (fol. 66). Wiehed mingħajr ma jrid jistaqsi, jekk il-konvenuti kienu qegħdin jiltaqghu ma' dawn id-diffikultajiet kollha mautl il-perjodu kollu wara d-9 ta' Mejju 2004, kif anke wara dik id-data pattwita mal-konvenuti dahlu fi ftehim iehor ma' terza persuna bi klawzola penali f'kaz li l-partijiet komuni jkunu għadhom ma tlestewx sal-25 ta' Novembru 2004 ? Hekk ukoll l-konvenut qal li l-lifts ma gewx installati sabiex il-haddiema nkarigati mis-sidien ma jagħmlux uzu minnhom u b'hekk ma ssirilhomx hsara; *"Kif inkunu lestejna l-common parts, inhallu sitt (6) xhur sabiex nagħtu cans lis-sidien jlestu l-appartamenti tagħhom, il-finishings fl-appartament, imbagħad inqegħdu l-lift. Din hija s-sistema li jiena dejjem uzajt."* (fol. 102). Madankollu dan ma giex rifless fil-ftehim li l-konvenuti għamlu mal-atturi. F'korrispondenza li ntbagħatet mill-konvenut (fol. 12 u 13) jirrizulta li:-

(a) Sal-21 ta' Mejju 2005 il-lifts kienu għadhom ma waslux Malta għalkemm gew ordnati; *"...within the next few weeks shall be in Malta and only on arrival I shall be having an established date for installation by the supplier."* (fol. 13). F'din l-ittra ma jissemmix li l-lifts ser jigu nstallati wara li jkun tlesta x-xogħol fl-appartamenti.

(b) *"It is a company policy not to make them operational before all owners have paid their share of common parts contribution as stipulated on contract."*

Madankollu fir-rigward tal-lift il-Qorti tista' tifhem li dan ma giex installat mill-ewwel in kwantu hu evidenti li fil-blokk kienu għaddejnin hafna xogħolijiet fl-appartamenti li jiffirmaw parti mill-blokk. Sahansitra anke wara li gew

installati s-sidien kellhom il-problemi ghaliex kien hemm haddiema li qeghdin jaghmlu uzu minnu. F'dan is-sens Edmond Barbara permezz ta' ittra datata 2 ta' Marzu 2006<sup>23</sup> gharraf lis-sidien: ***“Ghalkemm diga’ sar it-tindif fit-tarag, qed ikun hemm xi haddiema Ili qed ihammgu l-post b’xogholijiet. Nitlob lis-sidien li javzaw lill-haddiema taghhom biex inadddu fejn ihammgu. Il-kabini tal-lift diga ghamluhom zibel.”***

5. Mill-provi rrizulta kif l-atturi riedu li jikru t-tlett appartamenti li xtraw minghand il-konvenuti u li skond il-ftehim li kellhom il-partijiet komuni kellhom jitlestew sad-9 ta' Mejju 2004. Pero' ma tressqux provi tax-xogholijiet (elenkati fid-dokument “X” annessa mal-kuntratt ta' xiri – ara fol. 9) li kienu ghadhom ma sarux sad-9 ta' Mejju 2004, bl-eccezzjoni ghal lifts (li sat-30 ta' Jannar 2006 kienu ghadhom ma gewx installati<sup>24</sup>) u intercom. Ix-xogholijiet fl-appartamenti tal-atturi nbdew f'Marzu 2006 u tlestew f'Gunju 2006.

Wara li l-Qorti qieset ic-cirkostanzi kollha tal-kaz fosthom:-

(a) Terminu pattwit bejn il-kontendenti ghat-tlestija tal-partijiet komuni (9 ta' Mejju 2004);

(b) Diffikulta' li l-konvenuti kienu qeghdin jiltaqghu maghhom fl-ezekuzzjoni tal-obbligazzjoni (cjoe' tlestija tal-partijiet komuni). Sat-2 ta' Marzu 2006, Edmund Barbara kienu ghadu qieghed jilmenta li *“...qed ikun hemm xi haddiema li qed ihammgu l-post b’xi xogholijiet. Nitlob lis-sidien li javzaw lill-haddiema taghhom biex inadddu fejn ihammgu. Il-kabini tal-lifts diga’ ghamluhom zibel.”*

(c) Li minkejja d-diffikultajiet ghat-tlestija tal-partijiet komuni fil-25 ta' Awwissu 2004 il-konvenuti xorta ghamlu ftehim ma' terz (Andre' Scerri) li l-partijiet ikunu lesti fi zmien tlett (3) xhur;

---

<sup>23</sup> Fol. 55.

<sup>24</sup> Ara dokument a fol. 12.

(d) Ilmenti li kien qieghed ikun hemm minn sidien ta' appartamenti dwar tlestija ta' xogholijiet fil-partijiet komuni;

(e) Xogholijiet (minn dawk elenkati fid-Dokument "X" – fol. 9) li jidher li kien fadal x'isiru fil-partijiet komuni meta Edmund Barbara baghat l-ittra lis-sidien datata 20 ta' Lulju 2005 (fol. 53);

(f) Il-fatt li l-atturi kienu proprjetarji ta' tlett (3) appartamenti fil-blokk Little Gozo Court bl-iskop li dawn jinkrew;

(g) Il-fatt li ma tressqux provi dwar xogholijiet fil-partijiet komuni li kienu ghadhom ma tlestewx sad-9 ta' Mejju 2004;

(h) Il-perjodu li ghalih l-atturi qeghdin jitolbu hlas tal-penali (8 ta' Mejju 2004 sat-30 ta' Jannar 2006) fl-ammont ta' sitt elef tlett mija u ghoxrin lira Maltija (Lm6,320);

(i) Mill-klawsola rilevanti jidher li l-iskop u l-ispirtu tal-klawsola kien li l-atturi jserhu rashom li fit-terminu miftiehem it-tlett appartamenti li xtraw ikun lesti b'tali mod li jistghu jintuzaw ghall-iskop li riedu (fil-kaz taghhom li jikru l-appartamenti);

(j) L-interpretazzjoni li qeghda tinghata mill-Qrati u l-applikazzjoni tal-kuncett ta' *buona fede* fl-ezekuzzjoni tal-kuntratti (Artikolu 993 tal-Kodici Civili) fejn si tratta ta' klawzola penali minkejja dak li jinghad fl-Artikolu 1122 tal-Kodici Civili. Interpretazzjoni li tidher li qeghda tirrikorri ghal valuri ta' ekwita' li taghti diskrezzjoni lill-gudikant minkejja li tradizzjonalment is-sistema taghna hi wahda ta' ligi pozittiva (*positive law*)<sup>25</sup>. Madankollu l-Qrati jidhru li

---

<sup>25</sup> "The example of German law shows how fertile such a provision can be. The famous general clause of article 242 of the German Civil Code, which is to the same effect as the French article, has been used by the German courts with remarkable freedom to adapt the law of contract to changed economic and social circumstances and attitudes, by, for example, requiring the revision of agreements in the light of inflation and revaluation of the currency after the First World War and again after the Second, or, more recently, by policing exemption clauses." (*The French Law of Contract*, Barry Nicholas, Clarendon Press Oxford, Tieni Edizzjoni, pagna 153.

addottaw dan l-atteggjament sabiex ma jigi permess lil hadd li japprofitta ruhu gialadarba l-provvedimenti li jirregolaw il-klawzoli penali ma jippermettux li Qorti tirrevedi penali li hi eccessiva meta wiehed iqies il-fattispecjie rilevanti tal-kaz partikolari. F'dan il-kuntest il-Qorti taqbel ma dak li nghad fis-sentenza **Angelo Bartolo nomine vs Emanuel Zammit** li din l-interpretazzjoni tal-Artikolu 933 tal-Kodici Civili tidher li qeghda tippromuovi l-hsieb ta' funzjoni korrettiva wara dan il-provvediment;

(k) L-Artikolu 1122 tal-Kodici Civili;

il-Qorti tqis li l-ammont ta' penali li ghandhom jaghmlu tajjeb ghalih il-konvenuti ghandu jkun fis-somma ta' erbat elef sitt mija u tmienja u hamsin euro u hamsa u sebghin centezmu (€4,658.75)<sup>26</sup>.

Ghal dawn il-motivi l-Qorti qeghda taqta' u tiddeciedi l-kawza billi:-

1. Tichad l-eccezzjonjiet moghtija tal-konvenuti in kwantu jippretendu li m'ghandhom ihallsu l-ebda ammont bhala penali ghad-dewmien;

2. Tilqa' l-ewwel u t-tieni talba b'dan li ghar-ragunijiet hawn fuq moghtija tiddikjara li l-konvenuti nkorrew f'penali ta' erbat elef sitt mija u tmienja u hamsin euro u hamsa u sebghin centezmu (€4,658.75) ghal dewmien, u ghalhekk tikkundanna lill-konvenuti jhallsu lill-atturi s-somma ta' erbat elef sitt mija u tmienja u hamsin euro u hamsa u sebghin centezmu (€4,658.75).

L-imghax jiddekorri mill-1 ta' Frar 2006 mehud in konsiderazzjoni iz-zmien li fih tlesta x-xoghol fil-partijiet komuni.

Spejjez tal-eccezzjonjiet u l-ewwel, tieni u raba' talbiet tar-rikors guramentat ikunu a karigu tal-konvenuti, filwaqt li l-ispejjez tat-tielet talba jinqasmu in kwantu ghal terz (1/3) a

---

<sup>26</sup> Ekwivalenti ghal elfejn lira Maltija (Lm2,000).

Kopja Informali ta' Sentenza

karigu tal-konvenuti u zewg terzi (2/3) jaghmlu tajjeb ghalihom l-atturi.

**< Sentenza Finali >**

-----TMIEM-----